


ЗОК-6
10473



ВЕСЦІ
АКАДЭМІІ НАВУК
БССР

Інв. № 1900 Г. 64538.

№ 6

ЛІСТАПАД—СНЕЖАНЬ



ВЫДАВЕЦТВА АКАДЭМІІ НАВУК БЕЛАРУСКАЙ ССР
МІНСК 1948

У ПАРАДКУ АБМЕРКАВАННЯ

Т Э З И С Ы
ПА АСНОЎНЫХ ПЫТАННЯХ РАЗВІЦЦЯ БЕЛАРУСКАЙ
ЛІТАРАТУРЫ І МАСТАЦТВА *)

ЧАСТКА ПЕРШАЯ
ДАРЭВОЛЮЦЫЙНАЯ БЕЛАРУСКАЯ ЛІТАРАТУРА

ПРАДМОВА

« Гістарычныя ўказанні таварыша Сталіна і пастановы ЦК ВКП(б) па пытаннях літаратуры і мастацтва, даклад таварыша Жданава аб часопісах «Звязда» і «Ленінград» і выступленні яго на філософскай дыскусіі і нарадзе работнікаў совецкай музыкі выявілі сур'ёзныя недахопы ў работе нашых пісьменнікаў, крытыкаў, дзеячоў мастацтва, вызначылі шляхі барацьбы супроты безідэйнасці і апалітычнасці ў літаратуры і мастацтве, супроты нізкапаклонства перад іншаземшчынай як найбольш шкоднага перажытку капіталізма.

Гэтая гістарычныя пастановы ЦК ВКП(б) аказалі жыватворчы ўплыў на развіццё беларускай літаратуры і мастацтва. Беларускія пісьменнікі, кампазітары, мастакі, работнікі тэатраў і кіно за апошні час дасягнулі значных поспехаў у сваёй творчай дзейнасці. Аднак у беларускім літаратурразнаўстве, мастацтвазнаўстве і крытыцы, у вучэбных дапаможніках па беларускай літаратуры яшчэ маюць месца буйныя памылкі ідэалагічнага характару, выяўленыя ў радзе дакументаў ЦК КП(б) Беларусі за 1947—1948 гг.

У асобных хрэстаматыях па беларускай літаратуры (выдання 1946—1947 гг.) і ў асобных работах некаторых літаратурразнаўцаў гісторыя беларускай літаратуры разглядаецца як «адзіны паток»; у іх зацімніеца перадавая роля і значэнне рускай класічнай і совецкай літаратуры ў развіцці беларускай літаратуры і мастацтва, паўтараюцца нацыяналістычныя легенды аб tym, што заваяванне Беларусі літоўскімі феадаламі ў XIV стагоддзі было, быццам-бы, добраахвотным далучэннем Беларусі да Літвы, а жыццё беларусаў у Літоўскай дзяржаве ў XIV—XVI стагоддзях разглядаецца як «залаты век» у гісторыі беларускага народа і культуры. У асобных творах, уключаных у вучэбныя дапаможнікі, ідэалізуюцца адносіны паміж памешчыкамі і прыгоннымі сялянамі ў Беларусі.

У асобных дапаможніках наших крытыкаў і літаратурразнаўцаў замазваюцца адмоўныя бакі ў ідэалогіі і работе відных дзеячоў беларускай культуры ў мінульым, а таксама дапускаецца вульгарызацыя і ўпрашчэнства ў трактоўцы асобных літаратурных з'яў.

1) Тэзісы склалі В. Барысенка і І. Гутараў.



Пад выглядам совецкіх фальклорных твораў вучням часам падаецца ідэалістычнае скажонае ўяўленне аб совецкім народзе і нашай соцыялістычнай Радзіме.

Некрытычна засвоішы буржуазныя погляды школы Весялоўскага, некаторыя фалькларысты і літаратуразнаўцы ўносяць у свае работы элементы буржуазнага касмапалітизма і аб'ектывізма. Асобныя фалькларысты пры збіранні фальклору збіраюць і выдаюць за фальклор не маючыя да яго ніякага дачынення творы, скажаюць вобразы совецкіх людзей. Прапагандуючы тэорыю «брадзячых сюжэтаў» і «запазычванняў», гэтая гора-тэрэтыкі спаўзаюць на пазіцыі адмаўлення творчай дзейнасці свайго народа ў галіне культуры, на пазіцыі рабалепства перад буржуазнай культурай.

Асноўнай задачай у галіне літаратуры і мастацства, з'яўляецца працаганда совецкага патрыятызма, выхаванне праз літаратуру і мастацтва непахіснай волі і цвёрдага характару ў нашых людзей, высокага пачуцця гонару і абавязку совецкага грамадзяніна, веры ў сілу і правату, вялікай справы Леніна—Сталіна, а ў галіне літаратуразнаўства—навуковая распрацоўка пытанняў развіцця беларускай літаратуры. Апошнія тым больш неабходна, што да гэтага часу ўсё ўшэй няма сістэматычнага падручніка па гісторыі беларускай літаратуры і мастацства. Няма і асобных сур'ёзных манографій і буйных марксісткіх даследаванняў па важнейшых пытаннях гісторыі нашай культуры. Стварэнне такіх работ — неадкладная задача беларускіх літаратуразнаўцаў, мастацтвазнаўцаў, крытыкаў.

Прапанаваныя ўваже чытачоў «Тэзісы па асноўных пытаннях развіцця беларускай літаратуры і мастацства» з'яўляюцца спрабай выкласці ў сістэматызаваным выглядзе на аснове марксісткі-ленінскага разумення важнейшыя пытанні гісторыі беларускай літаратуры і мастацства, як асобнай формы грамадскага сознання, асобнай вобразнай формы мастацкага асвяення свету.

I. ВЫТОКІ БЕЛАРУСКАЙ ЛІТАРАТУРЫ І КУЛЬТУРЫ ДАФЕАДАЛЬНАЙ КІЕЎСКАЙ РУСІ (IX—XII стагодз.)

Руская, украінская і беларуская літаратуры бяруць свой пачатак у адзінным вытоку — у культуры і літаратуры Кіеўскай Русі.

Велізарнае значэнне кіеўскага перыяду ў гісторыі ўсіх усходнеславянскіх народаў заключалася ў tym, што іменна ў гэтых стагоддзі склалася тое агульнае ў мове, быце, культуры, рэлігіі, маральным, псеухалагічным укладзе, што вызначыла сабою кроўныя, цесныя сувязі, абыяднаўшыя ўсе тры славянскія народы ў адзінае, неразрыўнае цэлае. Дзякуючы гэтаму беззаштотна адданыя сваёй рускай культуры, сваім рускім традыцыям і звычаям рускія людзі дальніх зямель — украінцы і беларусы, падпаўшыя пад ўплыў іншаземных заваёўнікаў, стагоддзямі адчуваўшыя цяжкі нацыянальны ўціск, змаглі згуртавацца вакол роднай старыни, якая стала сімвалам іх незалежнасці...

У туую эпоху не існавала адасобленых рускай, беларускай і украінскай моваў, не было адасобленых літаратур. Літаратура кіеўскага перыяду павінна разглядацца як літаратура агульная для велікарусаў, украінцаў і беларусаў. Аб усім гэтым красамоўна сведчыць выдатны помнік агульнарусскага эпаса і мовы «Слова аб палку Ігараве».

У гэтым творы знайшлі сваё адлюстраванне як некаторыя развіўшыся пазней моўныя асаблівасці рускага, украінскага і беларускага народаў, так і агульныя для іх імкненні і цяга да адзінства і незалежнасці Кіеўскай Русі.

Аўтар «Слова» з захапленнем гаворыць аб полацкім князі Ўсеславе Чарацдзеі (1044—1101 гг.), яскрава апісвае гістарычныя падзеі на берагах ракі Нямігі: «На Немізе спонты стелют головами, молотить цэлы харлужнымі, на токе живот кладут, веют душу от тела...». На сучасную рускую мову твор перакладаўся некалькі разоў. На беларускую мову «Слова аб палку Ігараве» пераклаў народны паэт БССР Янка Купала.

«Слова аб палку Ігараве» доўгі час бытавала ў рукапісных спісках. Наогул кніжная старажытная літаратура Кіеўскай Русі ў пачатку свайго ўзнікнення была літаратурай рукапіснай. Першыя вядомыя нам пісьмовыя помнікі — дагаворы з грэкамі, «Праўды», летапісы — адносяцца да 911—944 гадоў.

У канцы X стагоддзя князем Уладзімірам была афіцыяльна ўзаконена на Русі праваслаўная хрысціянская вера. Разам з распаўсюджваннем праваслаўя ў Кіеўскую дзяржаву прывозіліся царкоўна-хрысціянскія кнігі, якія размнажаліся ад рукі спецыяльнымі перапісчыкамі. Пры гэтым прапаведнікі хрысціянства Кірыл (827—869) і Міфодзій (820—855) стварылі для славян асобую азбуку-кірыліцу, на якой і пачалося пісанне рускіх кніг. Алфавіт гэты ўжываліся па сутнасці да ўказа Пятра 1708 года. Аднак дакладна вядома, што рускія мелі пісьмовасць задоўга да прыняцця на Русі хрысціянства. Аб гэтым сведчаць арабскія пісьменнікі IX стагоддзя, якія бачылі надпісы на рускай мове і памянёныя дагаворы рускіх з грэкамі першай палавіны X стагоддзя, якія пісаліся па-грэцку і па-руску. Сляды першай пісьмовасці ў Беларусі захаваліся з XI стагоддзя ў выглядзе рукапісу Тураўскага евангелля, знайдзенага ў 1865 годзе ў горадзе Тураве.

Старажытны рукапіс кнігі Тураўскага евангелля, а таксама дзейнасць такіх прадстаўнікоў пісьмовасці і царкоўнай кніжнай культуры XII стагоддзя, як Афрасін'я Полацкая, Кірыл Тураўскі, Клеменцій Смаляціч, сведчаць аб тым, што у XI, XII і пачатку XIII стагоддзя на тэрыторыі сучаснай Беларусі існавала пісьмовасць, развівалася парушынальная багатая кніжная культура, агульная з культурай і літаратурай Кіеўскай дзяржавы.

Асноўнымі напрамкамі ў гэтай агульнарускай культуры і літаратуры эпохі Кіеўскай Русі былі два: рэлігійна-царкоўны (К. Тураўскі і іншыя) і свецкі (аўтар «Слова аб палку Ігараве» і іншыя).

У ідэйна-маральных адносінах рэакцыйная тэндэнцыя рэлігійна-царкоўнага напрамку выявілася ў аскетызме і містыцы, у пропаведзі ідэі пакорнасці чалавека перад лёсам, перад пануючымі класамі—князямі і дружынай. У супрацьстаўленне гэтаму «Слова аб палку Ігараве» і іншыя народныя творы таго часу ўкаранялі ў грамадзянскую самасвядомасць ідэі волі і незалежнасці ад іншаземных захопнікаў, усладзялі доблесць і мужнасць рускіх воінаў, пропагандавалі патрыятызм, нацыянальны гонар па прынцыпу: «Лепіш мёртваму быць, чым узятаму ў палон».

Працоўныя масы, будучы ў гэты час непісьменнымі, стваралі сваю літаратуру ў форме фальклора. Так што прагрэсіўнасць ці рэакцыйнасць пісьмовых твораў таго часу трэба ацэньваць паводле адносін да законаў гістарычнага развіцця грамадства, агульнага гістарычнага прагрэса. У гэтым плане і ў класава-аднарэдных па сутнасці напрамках царкоўнай і свецкай літаратуры таго часу былі свае асобыя супяречнасці.

**II. БЕЛАРУСКАЯ ЛІТАРАТУРА ЭПОХІ ФЕАДАЛІЗМА
(XII—XVIII стагоддз.)**

Пры сыне Ўладзіміра Яраславе (1019—1054) паяўляюцца першыя адзнакі разлажэння магутнасці дафеадальнай Кіеўскай дзяржавы. У канцы XII стагоддзя Кіеўская Русь прыходзіла да поўнай феадальнай раздробленасці з пастаяннымі міжусобнымі войнамі. У першай палавіне XIII стагоддзя Кіеўская Русь як магутная дзяржава ў выніку феадальнай раздробленасці і міжусобіц перастала ўжо існаваць. Яна згубіла ваенную магутнасць, была заваявана татара-мангольскімі ханамі і больш двух стагоддзяў вымушана была знаходзіцца пад ярмом іншаземных захопнікаў. Тэрыторыя сучаснай Беларусі ў час татара-мангольскага гнёту была заваявана літоўскімі феадаламі, стаўшы часткай вялікага княства Літоўскага; затым, у выніку уніі Літвы і Польшчы, апынулася пад уцікам панская Польшча і аказала-ся, такім чынам, у новых эканамічных і палітычных умовах да канца XVIII стагоддзя.

У гэтых перыяд працоўныя масы беларускага народа знаходзіліся ў бяспраўным становішчы, яны прыгніталіся літоўскімі князямі, польскімі памешчыкамі і сваімі феадаламі. Працоўным у гэтых час жылося вельмі цяжка, аб чым сведчаць шматлікія паўстанні беларусаў і ўкраінцаў пад кірауніцтвам Гаркушы, Крывашапкі, Галоты, Нябабы, Міхненкі, Налівайкі, Падабайлы і інш. Свет культуры і волі для іх ішоў з Усходу з Москвы, ад рускага народа, таму асабліва актыўнымі былі дзеянні беларусаў у гады барацьбы рускага народа супротив татара-мангольскага прыгнёту і супротив польскіх і німецкіх інтэрвентаў. Самі польскія магнаты пісалі, што беларускія «мужыкі моляць бога, каб прышла Москва... Мужыкі да нас вельмі варожыя паўсюду на царскае імя здаюцца і робяць больш шкоды, чым сама Москва»...

Гэтыя гістарычныя ўмовы вызначылі сабою і асаблівасці развіцця беларусай мовы. Аб гэтых асаблівасцях Ф. Энгельс гаворыць:

«Вялікае княства Літоўскае было населена вялікай колькасцю розных рас. Паўночныя правінцыі Прыбалтыкі былі ва ўладанні саміх літоўцаў, народа, размаўляючага на мове, якая адразніваецца ад моваў яго славянскіх суседзяў... Далей, на поўдні і на ўсходзе сучаснага польскага каралеўства, знаходзіліся беларусы, размаўляючыя на мове, сярэдній паміж польскай і рускай, але больш блізкай да апошніх» (т. III, ч. 1, стар. 158).

Найбольш выдатнымі помнікамі беларускай пісьмовай літаратуры XV стагоддзя з'яўляецца летапісны зборнік Аўраамкі, беларуская рэдакцыя аповесці аб Мамаевым пабоішчы. Асноўнай думкай «Летапіснага зборніка Аўраамкі» з'яўляецца ідэя адзінства агульнарускіх земляў, ідэя сваяцтва беларусаў з Руссю і ўкраінскім народам. У беларускай рэдакцыі «Аповесці аб Мамаевым пабоішчы» побач з апісаннем гістарычнай Кулікоўскай бітвы рускіх войск пад кірауніцтвам Дзмітрыя Данскага супротив татара-манголаў падкрэсліваецца ў ёй як саюзнікаў рускіх, беларусаў пад кірауніцтвам князя Андрэя Полацкага.

Да прагрэсіўных дзеячаў гэтага перыяду адносяцца прыхільнікі уз'яднання беларускага народа з рускім і ўкраінскім народамі (Георгій Скарына, Васіль Тяпінскі, Сімеон Полацкі і інш.). Пісьменнікі рэакцыйнага панска-шляхецкага напрамку прарапаведвалі ідэю акаталічвання беларускага народа, ідэю падпарадкавання Беларусі польска-літоўскім феадалам. Крывавымі катамі беларускага народа і беларускай культуры таго часу былі махровыя польскія рэакцыянеры—іезуіт Скарба і уніяцкі епіскап Іосафат Кунцэвіч.

Першым друкаром у Беларусі быў Георгій (Францішак) Скарына, які выдаў у першай палавіне XVI стагоддзя дваццаць дзве кнігі пад агульным загалоўкам: «Біблія руска выложена доктором Франциском Скориною из славного града Полоцька богу ко чти и людем посполитым к добруму научению».

У прадмовах да сваіх кніг Скарына заклікае любіць і паважаць сваю радзіму і неаднаразова паўтарае, што ён піша на сваім «нарожденым руском языку» для «своей братии Руси».

Сваімі прадмовамі і сваім кнігадрукаваннем Георгій Скарына наносіў удар манаполіі царкоўнікаў у справе асветы, спрыяў пераходу яе ў рукі міран (царкоўныя брацтвы) і ўзмацняў супраціўленне беларускага народа гвалтоўнай паланізацыі і акаталічванию, падтрымліваючы ідэю адзінства ўсіх рускіх земляў. У творах і дзеянасці Г. Скарыны знаходзілі свой водгук ідэі гуманізма. Скарына ўзнімаў значэнне тагачаснай беларускай мовы на ўзровені іншых літаратурных моваў Усхода і Захада і сцвярджаў яе поўнае раўнапраёве з імі.

Скарына не быў пісьменнікам у сучасным разуменні, але яго прадмовы, асобныя вершы, уключаны ў іх вольныя паэтычныя пераклады біблейскіх сказанняў мелі вялікае значэнне ў станаўленні і развіцці старажытнай беларускай літаратуры. Прадаўжальнікамі друкарскай справы Скарыны ў Беларусі былі Васіль Тяпінскі, Сымон Будны і інш.

Аднак, нягледзячы на ўзінкенне друку, у Беларусі аж да XIX стагоддзя пераважала рукапісная літаратура. Тлумачыцца гэта тым, што да Вялікай Каstryчніцкай соцыялістычнай рэвалюцыі Беларусь не мела сваёй дзяржавы, была эканамічна і палітычна залежнай краінай, развіццё яе нацыянальнага друку ўсяляк тармазілася і праследвалася, асабліва ў XVII—XVIII стагоддзях, калі Беларусь знаходзілася пад ўціскам польскіх паноў і беларуская культура была пад забаронай.

У рукапісным выглядзе распаўсюджвалася рэлігійна-жыцейная літаратура, свецкая, мемуарная, летапісная, не гаворачы ужо аб палемічных, сатырычных і атэістичных творах таго часу.

З арыгінальных твораў старажытнай беларускай літаратуры захаваліся «Прамова Мелешкі» і іншыя, накіраваныя супроты літоўскіх магнатаў, польскіх паноў, немцаў і ксяндзоў.

З паэтычных твораў старажытнай беларускай літаратуры захавалася толькі некалькі вершаў, нягледзячы на тое, што ў Беларусі ў гэты час жыў і пісаў вядомы пісьменнік XVII стагоддзя Сімеон Полацкі (1629—1680)—аснавальнік сілабічнай сістэмы вершавання. Спачатку, пражываючы ў Полацку, ён пісаў на беларускай мове, а затым перехаў у Москву, быў блізкі да двара цара Аляксея Міхайлавіча, выступаў у якасці прыдворнага паэта, і стаў відным рускім пісьменнікам таго часу. Сваёй творчасцю ён адлюстроўваў настрой і імкненні беларускага і ўкраінскага народаў уз'яднацца са сваім родным братам вялікім рускім народам. Вершы Сімеона Полацкага, увайшоўшы ў зборнік «Рыфмалагіён» і «Вертаград многацветны» (1678), з'явіліся яскравым узорам свецкай літаратуры таго часу. Яго «Камедыя аб Навухаданосары» і школьная драма «Камедыя прытчы аб блудным сыне» ставіліся на прыдворнай сцэне і былі першымі арыгінальнымі драматичнымі творамі ў Москве.

Старажытная беларуская літаратура ў перыяд Літоўскага княства і панавання Рэчы Паспалітай развівалася галоўным чынам у форме апанімных твораў і вуснай паэтычнай творчасці. Апрача перакладных твораў, у гэты час друкаваліся на старарускай мове і юрыдычныя кнігі, у тым ліку «Літоўскі Статут» у апошніх двух рэдакцыях (1566—1588 гг.), які з'явіўся завяршэннем усяго літоўскага законадаўства і

быў папулярны ў Польшчы, Расіі і некаторых ёўрапейскіх краінах. Статут выражаў інтарэсы літоўскіх і беларускіх феадалаў, ён пазбаўляў працоўных элементарных чалавечых праў. Гэта тым больш патрэбна падкрэсліць, што беларускія нацыяналісты спасылаліся на гэты час, як на «залаты век» беларускай культуры.

Аб страшэнных няшчасцях, убостве, голадзе беларускага народа ў перыяд іншаземнага занявольвання XIV—XVIII стагоддзяў сведчаць многія беларускія летапісы: «Віленскі спісак» у летапісным зборніку Аўраамкі—(1495 год), «Увараўскі спісак» (XV стагоддзе), «Нікіфараўскі спісак»—(XV стагоддзе), «Супрасальскі спісак»—(1519 год), «Варкалаўскі спісак» (пачатак XVII стагоддзя).

Хлуслівым сцвярджэннем, што насельніцтва заходніх абласцей Русі быццам-бы добрахвотна прызнала над сабою ўладу літоўскіх князёў і бачыла ў іх сваіх абаронцаў і што быццам-бы беларуская культура перажывала тады перыяд «росквіту», беларускія нацыяналісты дабіваліся пазней, каб шляхам фальсіфікацыі гісторыі і арыентацыі на капитальністычны заход у процівагу соцыялістычнай Маскве, адарваць Беларускую ССР ад Совецкага Саюза, вялікага брацкага рускага народа.

Сапраўднае становішча Беларусі пад уладай Літвы і Польшчы, безупынная барацьба беларускіх народных мас супрэць літоўскіх, польскіх і беларускіх феадалаў знайшлі яркае адлюстраванне ў багатым беларускім фальклоры. Далучэнне беларускіх земель да Расіі пасля трэцяга і апошняга падзелу Рэчы Паспалітай у 1795 годзе адпавядала адвечнаму імкненню беларускага народа ўз'яднацца са сваім старэйшым братам—рускім народам, змякчыла нацыянальны і адхіліла рэлігійны ўціск. Наогул, гэта быў вялікі прагрэсіўны факт, бо «Расія ўспрыняла значна больш элементаў асветы,—пісаў Энгельс,—і асабліва элементаў прамысловасці, чым уся, па самой прыродзе сваёй, барска лянівая Польшча» (Ф. Энгельс, Зб. тв. т. XXI, стар. 211). Перадавая руская дэмакратычная культура сваім уплывам на перадавыя славі беларускага народа дапамагала ўцягненню яго ў рэволюцыйны рух, стварала ўмовы для карэнай ломкі і знішчэння феадальна-прыгонніцкіх адносін у Беларусі, спрыяла агульнаму развіццю нацыянальнай культуры беларускага народа.

III. БЕЛАРУСКАЯ КУЛЬТУРА ЭПОХІ РАЗЛАЖЭННЯ ФЕАДАЛЬНА-ПРЫГОННІЦКІХ АДНОСІН І УЗНІКНЕННЯ КАПІТАЛІЗМА

(І-я палавіна XIX стагоддз.)

У першай палавіне XIX стагоддзя ў нетрах прыгоннай гаспадаркі Расіі развіваліся і раслі капіталістычныя адносіны. Прыйгонніцтва становілася сур'ёзнай перашкодай на шляху эканамічнага развіцця краіны, ліквідацыя яго стала асноўнай праблемай часу. Вакол славянскага пытання скрыжоўваліся і перапляталіся ўсе антаганістычныя сілы эпохі.

Беларусь у гэты час знаходзілася ў адзінай з Расіяй эканамічнай і палітычнай сістэме.

Баявы саюз рускага, украінскага і беларускага народаў супрэць нашэсця Напалеона ў 1812 годзе яшчэ больш умацаваў іх брацкія сувязі, агульнасць палітычных інтарэсаў, выклікаў уздым нацыянальной і палітычнай самасвядомасці.

Вызваленчы рух у Беларусі, як і ва ўсёй Расіі, прайшоў трох галоўных этапы, адпаведна ленінскому вучэнню аб трох галоўных класах рускага грамадства, накладаўшых адбітак на гэты рух. Разам з тым, знаходзячыся ў канцы XVIII стагоддзя ў эканамічнай і палітычнай сістэме Расійскай імперыі, Беларусь захоўвала і свае асаблівасці. Гэтыя

нацыянальныя асаблівасці былі непажаданы для царызма, які дзейнічаў па прынцыпу «раздзяляй і ўладарнічай». Беларусь была наводнена царскімі чыноўнікамі, якія праводзілі лютую палітыку абраставання і гвалтоўнай русіфікацыі.

Праводзячы каланіяльную палітыку, царызм узмоцнена насаджаў вава «уноў набытым краі» рускае панскае землеўладанне. Значныя каралеўскія землі былі канфіскаваны, разданы рускім вяльможам або аб'яўлены казённымі маёнткамі, да кіравання якімі на выгадных умовах прыцягваліся рускія дваране. Беларускія і польскія паны таксама ўзмакцілі эксплатацыю сялян. Цяжкі падатковы ўціск царызма, самавольства царскіх чыноўнікаў і арандатараву маёнткаў, шырокая сістэма фальваркаў прыводзілі ў занядад сялянскія гаспадаркі. Цяжкае становішча беларускіх сялян ўзмакцнялася яшчэ і тым, што паны-палаікі, пераважаўшы ў Беларусі, усё яшчэ прадаўжалі падвяргаць сваіх прыгонных нацыянальнаму гнёту, рэлігійнай дыскрымінацыі.

Усё гэта разам узятае накладала свой адбітак на духоўнае развіццё беларускага народа па форме і методу класавай барацьбы ў Беларусі, а таксама абумовіла своеасаблівасць літаратурнага працэса першай палавіны XIX стагоддзя.

Па-ранейшаму прыгнечаны беларускі народ—працоўнае сялянства, дваровыя, дрываескі, плытагоны, прыгонныя рабочыя адкрыта маглі выражашаць свае думы, спадзяванні толькі ў фальклорных творах. Вядомыя вучоныя фалькларысты-этнографы Цітовіч, Шпілеўскі, Раманаў, Шэйн, Бяссонаў і іншыя сабралі пазней багацейшы і надзвычай цікавы матэрыял вуснапаэтычнай творчасці беларускага народа гэтага часу.

Пісьмовая беларуская літаратура першай палавіны XIX стагоддзя падзялялася на два асноўныя ідэйна-мастацкія напрамкі: I) дэмакратычны—рад ананімных твораў, вершы П. Бахрыма,—літаратура, у якой праўдзіва адлюстроўвалася жыццё і настрой сялянства, і II) дваранска-прыгонніцкі (Рыпінскі, Баршчэўскі, Чачот),—дваранска-ліберальная літаратура (В. Дунін-Марцінкевіч).

Дэмакратычны напрамак у Беларускай літаратуре гэтага перыяду развіваўся пад знакам рэалізма. Значная большасць твораў гэтага напрамку—вершаваныя сатыры, песні і гутаркі «Вясна, голад, перапала», «Вось цяпер які люд стаў», «Праўда», «Багач», «Гутарка Данілы са Сцяпанам», «Гутарка пана з селянінам» і іншыя творы аб жыцці сялян пад уціскам прыгоннага права—адносяцца да помнікаў ананімнай літаратуры.

Народнасць гэтых і падобных да іх твораў вырашаецца ў жыццёвай праўдзе, у стыхійным пратэсце запрыгоненага сялянства супроты соцыяльнай несправядлівасці. Аўтары такіх твораў добра ведалі мову, быт, звычай працоўнага сялянства, правільна разумелі жыццёвую інтэрэсы прыгнечанага народа.

Да дэмакратычнай літаратуры гэтага часу належаць вершы беларускага паэта з прыгонных сялян с. Крошына Паўлюка Бахрыма (30—40 гг). Бацька П. Бахрыма актыўна ўдзельнічай у сялянскім хваляванні і быў пакаран смерцю. П. Бахрым быў здан у рэкруты на 25 год. З чатырох сышткаў вершаў П. Бахрыма, адабраных пры вобыску, захаваўся толькі адзін верш, вядомы пад назвай «Зайграй, зайграй, хлопча малы».

У першых дзесяцігоддзях XIX стагоддзя ўзнікаюць на беларускай мове парадайныя паэмы—«Энеіда навыварат», і «Тарас на Парнасе». Неабходнымі ўмовамі іх ўзнікнення былі: 1) узрастанне цікавасці з боку прагрэсіўных пісьменнікаў да народнага жыцця і 2) разлажэнне стылю класіцызма ў літаратуры.

Доўгія гады гэтыя творы бытавалі вусна. Толькі ў 1889 годзе паэма «Тарас на Парнасе» была надрукавана ў газете «Мінскі лісток». Другі

варыянт гэтага твора быў апубліканы ў «Смаленскім весніку» ў 1890 годзе. Урывак паэмы «Энеіда навыварат» упершыню быў надрукаваны ў «Маяку» за 1845 год.

Галоўнае значэнне гэтых паэм—у тых яркіх малюнках сялянскага быту, якія перадаюць соцыяльны каларыт эпохі, у багацці жывой народнай мовы, упершыню тут паднятай да ўзору паэтычнай мовы. Разам з тым, гэтыя паэмы, асабліва «Тарас на Парнасе», высмейвалі книжны «класіцызм».

Блізкае знаёмства з бытам беларускага сялянства выкарыстоўваецца аўтарамі ананімных паэм для спачувальнага паказу простых людзей і для абургунтавання думкі аб інтэлектуальнай і маральнаі прапавадзе іх над дваранствам, аб наяўнасці ў гэтых людзей такіх дадатных якасцей, як працавітасць, прыродны разум, знаходчывасць. Тарас з паэмы «Тарас на Парнасе»—яскравы мастацкі вобраз селяніна, паказаны спачувальнна і ў значнай меры рэалістычна. Гэты твор наглядна падцвярджвае духоўную сувязь і ўплыў рускай літаратуры на беларускую. Аўтар «Тараса на Парнасе»—паслядоўнік пушкінскай школы—з вялікай павагай і любоўю адносіцца да стваральнікаў вялікай класічнай рускай літаратуры пачатку XIX стагоддзя—Пушкіна, Гогаля, Жукоўскага, Лермантава. Разам з тым ён добра разумеў і рэзка высмейваў рэакцыйную сутнасць творчасці Булгарына і Грэча.

Элементы рэалістычнага паказу бытавога асяроддзя і псіхікі працоўнага селяніна, каларытная мова, увабраўшая ў сябе багацце народнага юмару, майстэрства парадынай формы, у якой аб'ектам высмейвання аказваецца пануючая вярхушка дваранскага грамадства, іх ідэалы і ўяўленні,—усё гэта мела значэнне ў фармаванні рэалістычнай антыпрыгонніцкай літаратуры беларускага народа.

Другі, дваранскі напрамак выражай інтарэсы паноў-прыгоннікаў і ўсялякіх каланізатораў. Гэта перш за ўсё творы такіх польскіх нацыяналістаў, як Рыпінскі, Баршчэўскі, Чачот. Рыпінскі, які лічыў Беларусь адвечнай правінцыяй Польшчы, адкрыта імкнуўся «навучыць беларускага мужыка спачатку чытаць, а пасля і думаць па-польску».

Творчасць Яна Чачота (1797—1847), Яна Баршчэўскага (1790—1851) і А. Рыпінскага, прадстаўленая невялікай колькасцю твораў, мела ярка выражаную рэакцыйную функцыю, паколькі гэтыя пісьменнікі моцна стаялі на пазіцыях абароны феадальна-патрыярхальных інтарэсаў польскіх каланізатораў.

В. Дунін-Марцынкевіч (1807—1864) нарадзіўся ў сям'і дробнага шляхціча. Вучыўся ў Пецербургскім універсітэце на медыцынскім факультэце. Служыў у Беларусі ў розных установах. Літаратурнай дзеянасцю пачаў займацца ў саракагадовы узросце. У сваіх творах «Сялянка» (1846 г.), «Гапон» (1855 г.), «Вечарніцы» (1855 г.), «Купалле» (1856 г.), «Шчаўроўскія дажынкі», «Травіца—брат і сястрыца», «Быліцы», «Апавяданні Навума», «Халімон на каранацыі» (1857 г.) пісьменнік імкненцца палепшыць феадальна-патрыярхальныя адносіны шляхам маральнага ўдасканалення людзей. Ён яўна ідэалізуе ўзаемнасці паміж сялянствам і панамі. Станаўчы вобраз сяляніна ў творах Марцынкевіча, апрача рыс, якія ўзвышаюць яго чалавечасць аблічча,—працавітасць, сумленнасць, маральная чыстата, перавага ў гэтым над сваімі панамі,—уключае ў сябе і такія рысы харектару, як адданасць гаспадару-пану, пакорлівасць лёсу, набожнасць (Кася з «Вечарніц», Кацярына ў паэме «Гапон», стары дзед у «Купаллі» і г. д.). З другога боку, паны старога пакалення надзяляюцца такімі маральнімі якасцямі, як справядлівія адносіны да сялян, бацькоўскія клопаты аб іх, вялікадушна, шчырасць; стары пан у «Сялянцы», пані ў «Гапоне», князь Грамабой—«родны бацька для чэлядзі» ў «Вечарніцах» і інш. Праўда, паэт не мог не бачыць і не мог не адлюстраваць у асоб-

ных творах і цяжкае становішча сялян за прыгонам, іх паднявольную працу і бяспраёе,—але як галоўных носьбітаў зла ён паказаў не паноў, а падпанкаў з іх распustvam нораваў, прагнасцю да грошай, гонарам і легкадумнасцю (паны ў «Сялянцы», Батог у «Шчаўроўскіх дажынках», эканом у «Гапоне» і г. д.). Сумленным людзям даўніх часоў супрацьстаўляюцца і бессардечныя «гандлёвыя людзі», якія «хітрасцю жывуць».

У большасці сваіх твораў замест паказу ўзрастаючых класавых супярэчнасцей і рэволюцыйнай барацьбы з прыгонніцтвам, царызмам, чыноўніцкім свавольствам Марцынкевіч пропаведваў класавы мір, заклікаў да маральнага самаўдасканалення і распаўсяджвання пісьменнасці. Яго ідэі ўтапічныя, чуллівасць фальшивая, станоўчыя вобразы схематычныя і непераканаўчыя, у творчым метадзе адчуваецца моцны струмень сэнтыменталізма. Але тое, што Дунін-Марцынкевіч зрабіў галоўнымі героямі сваіх літаратурных твораў сялян, надзяліў іх дадатнай чалавечай годнасцю, шчодра выкарыстаў фальклор і мову народных нізоў для стварэння мовы літаратуры і гэтым самым накіраваў беларускую літаратуру на той шлях, па якому ішла руская літаратура,—гэта з'яўляецца безумоўнай заслугай Дуніна-Марцынкевіча.

У апошняй гады свайго жыцця Дунін-Марцынкевіч стварыў найбольш цікавыя і змястоўныя п'есы—«Пінская шляхта» (1866 г.) і «Залёты» (1870 г.). Тэма «Пінский шляхты»—асмейванне царскіх чыноўнікаў і засценкавай шляхты.

Апошні твор Марцынкевіча «Залёты» прысвечан выкрыццю кулацтва, якое вырастала з расслаення вёскі, але і гэта выкрыццё ён вядзе з ліберальна-панскіх пазіцый.

Агульнае значэнне творчасці Дуніна-Марцынкевіча ў гісторыі беларускай літаратуры заключаецца ў смелым для таго часу выступленні ў літаратуры на беларускай мове, у спачувальныхых адносінах да беларускага народа і жаданні дапамагчы яго культурнаму прагрэсу. Да заслуг Дуніна-Марцынкевіча патрэбна аднесці і тое, што ён высмейваў франкаманію сучаснага яму дваранства («Сялянка»), пропагандаваў з'яднанне намаганняў славянства ў барацьбе з заходнімі захопнікамі і ўзбагачаў беларускую літаратуру перакладамі з ішых славянскіх моваў. («Пан Тадэуш» А. Міцкевіча).

У пісьме да польскага пісьменніка Іосіфа Крашэўскага ў «Газете польской» № 111, 1861 года Дунін-Марцынкевіч пісаў: «Жывучы сярод народа, які размаўляе на беларускай мове, звязаны целам і душою з яго спосабам думак, марай аб лепшай долі гэтага брацкага народа, які застыў у дзяцінстве і цемры, рашыў я, каб зацікавіць яго асветай, у духу яго звычаяў, жаданняў, легенд і здольнасці душэўнай, пісаць на яго роднай мове, і вось з радасцю і хутка заўважыў, што выданнія мною «Сялянку», «Гапона», «Вечарніцы», «Дудара», «Купалле» народ прыняў з велізарнай цікавасцю... а калі ўжо ахвота і любоў да духоўнай ежы разбуджаны, знайдуцца з часам больш багатыя матэрыялы на роднай мове».

Літаратурна-творчая, перакладная і арганізацыйна-тэатральная дзейнасць Дуніна-Марцынкевіча, па сутнасці першага буйнага беларускага пісьменніка-прафесіянала, безумоўна спрыялі ўзварэнню асноў беларускай мастацкай літаратуры і беларускай літаратурнай мовы. Наступнае пакаленне перадавых беларускіх пісьменнікаў, творчасць якіх развівалася пад уплывам рускіх рэволюцыйных дэмакратаў і класічнай рускай літаратуры, адкідалі ўсё рэакцыйнае ў спадчыне Марцынкевіча і выкарыстоўвалі тое дадатнае, што мелася ў гэтага пісьменніка.

М. Багдановіч не без падстаў зазначаў пра Марцынкевіча, што, «многа пісаўшы і многа друкаваўшы, ён выклікаў вакол сваіх твораў

размовы і палеміку, напамінаў аб існаванні беларускай мовы і зародкаў беларускай літаратуры, наводзіў на пытанне аб магчымасці іх далейшага развіцця» (т. II, стар. 130).

І сапраўды, па прызнанню першага народнага паэта БССР Янкі Купалы, сярод беларускіх кніг, якія выклікалі ў ім жаданне пісаць беларуску, былі творы Дуніна-Марцынкевіча.

IV. БЕЛАРУСКАЯ ЛІТАРАТУРА ЭПОХІ КАПІТАЛІЗМА (Другая палавіна XIX стагоддзя)

«Царская Расія пазней іншых краін стала на шлях капіталістычнага развіцця. Да 60-х гадоў мінулага стагоддзя ў Расіі было вельмі мала фабрык і заводаў. Пераважала прыгонніцкая гаспадарка дваран-памешчыкаў. Пры прыгонным ладзе не магла па сапраўднаму развівацца прамысловасць. Падняволальная прыгонная праца давала ніzkую працукцыйнасць працы ў сельскай гаспадарцы. Увесь ход эканамічнага развіцця штурхаў да знішчэння прыгоннага права. Царскі ўрад, аслаблены веенным паражэннем у час Крымскай кампаніі і запалоханы сялянскімі бунтамі супроты памешчыкаў, быў вымушан адмяніць у 1861 годзе прыгоннае право» (Гісторыя ВКП(б), Кароткі курс, стар. 5).

Адмена прыгоннага права ў Расіі не аблігчыла становішча працоўнага сялянства. «Сялян прымусілі плаціць памешчыкам выкуп за сваё «вызваленне» каля двух мільярдаў рублёў.

Пасля адмены прыгоннага права сяляне вымушаны былі на самых цяжкіх умовах арендаваць памешчыцкую зямлю» (Гісторыя ВКП(б), Кароткі курс, стар. 5).

Побач з гэтым, у сувязі з развіццём капіталізма ўзмацняецца эксплатацыя працоўных з боку гарадской і вясковай буржуазіі. «Над рабочымі і сялянамі стаяла цэлая армія іспраўнікаў, ураднікаў, жандармаў, паліцэйскіх, стражнікаў, якія абаранялі цара, капіталістаў, памешчыкаў супроты працоўных, супроты эксплатауемых» (там-жа, стар. 6).

Рэформа ў Беларусі праводзілася ў тым-жы напрамку, што і ў Расіі, з той толькі розніцай, што, згодна «Палажэнню» 19 лютага 1861 года, сяляне Віцебскай і Магілёўскай губерняў «вызваліліся» на ўмовах рускіх губерняў, а сяляне астатніх губерняў Беларусі атрымлівалі яшчэ меншыя надзеды.

«Шматлікія нярussкія народнасці царскай Расіі былі зусім бяспраўны, бесперапынна падвяргаліся ўсялякім зневажанням і абраузам. Царскі ўрад прывучаў рускае насельніцтва глядзець на карэнныя народнасці нацыянальных абласцей як на нізшую расу, называў іх афіцыйна «іншародцамі», выхоўваў пагарду і нянавісць да іх...

У нацыянальных абласцях усе або амаль усе дзяржаўныя пасады зімалі рускія чыноўнікі. Усе справы ва ўстановах, у судах вяліся на рускай мове. Было забаронена выдаваць газеты і кнігі на нацыянальных мовах, у школах забаранялася навучанца на роднай мове. Царскі ўрад імкнуўся задушыць усякае праяўленне нацыянальнай культуры, праводзіў палітыку гвалтоўнага «абрусення» нярusskіх нацыянальнасцей. Царызм выступаў у якасці каты і тырана нярusskіх наўараў» (Гісторыя ВКП(б), Кароткі курс, стар. 5).

Адказам на ўсё гэта былі масавыя сялянскія хваляванні. У Беларусі на чале сялянскага паўстання 1863 года стаяў Каставіс Каліноўскі (1838—1864). Характарызуочы асаблівасці гэтага паўстання, Маркс указваў, што «у ім прымаюць вялікі ўдзел сяляне» (т. 23, стар. 142). Аднак асноўная сіла паўстання заключалася ў вялікай кан-

спірацыі кіраўніцтва. Мураўёў прызнаваўся, што для яго паўстанне было страшным не колькасцю ўзброеных атрадаў, а «сілай і таямніццю рэвалюцыйнай арганізацыі, якая пакрыла сваёй сеткаю ўесь край».

Беларускія контррэвалюцыйныя нацыяналісты расцэньвалі і пра- пагандавалі ўзначальваемы Каліноўскім рух беларускіх сялян, як ба- рацьбу супроты Расіі, Масквы.

З гэтай мэтай яны фальсіфікалі¹⁴ асобныя месцы і выразы, якія сустракаліся ў асобных дакументах, належаўшых ці прыпісваемых Кастусю Каліноўскаму (у прыватнасці, напрыклад, і Шэўчэнку і Багушэвічу, ужывалі слова «маскаль» толькі ў адносінах да салдата або стражніка, а не ў адносінах да рускага народа; таксама і Каліноўскі, калі гаварыў аб шыбелыні «маскоўскай», меў на ўвазе царскую шыбе- ніцу). Фальсіфікаліся нацыяналістамі і асобныя факты, у прыватнасці, некаторыя нумары «Мужыцкай праўды» выходзілі ў той час, калі Каліноўскі быў адхілен «белымі» ад кіраўніцтва паўстаннем, а нацыя- налісты прыпісвалі яму ўсю «Мужыцкую праўду», нягледзячы на віда- вочныя супярэчнасці ў яе нумарах. Беларускія нацыяналісты зусім за- моўчвалі сувязь Каліноўскага з рускім рэвалюцыйным рухам таго часу.

Беларускія трацкісты аб'яўлялі Каліноўскага польскім шляхцічам; гэтым самым яны таксама супрацьстаўлялі яго дзеянасць усяму рус- каму народу і нават беларусам і на практицы злучаліся з нацдэмакратычнай, ствараючы лагер барацьбы адвечнага адзінства беларускага і рускага народаў.

Выпушчаны да вайны фільм «Кастусь Каліноўскі» абмежаваўся ўзнаўленнем прыгодніцкага боку жыцця і барацьбы Каліноўскага, ма- люючы яго як атамана, абмежаванага мясцовай нацыянальнай сама- бытнасцю, у той час як ён вучыўся ў Маскве, Пецербургу, меў вы- шэйшую сталічную адукацыю і атрымаў годнасць «кандыдата праў».

На развіццё перадавой беларускай грамадской думкі і літаратуры таго часу зрабілі велізарны ўплыў ідэі вялікіх рускіх рэвалюцыйных дэмакратаў 40—60 гг.—Белінскага, Герцэна, Чэрнышэўскага, Дабра- любава, паэтаў Аляксееva, Шэўчэнкі, Кальцова і другіх.

Віднейшымі прадстаўнікамі прагрэсіўнай грамадской думкі і дэма- крытычнай літаратуры ў Беларусі ў другой палавіне XIX стагоддзя былі К. Каліноўскі і Ф. Багушэвіч. Літаратурная дзеянасць К. Каліноўскага выражалася ў тым, што ў часе паўстання 1863 года ён вы- даваў падпольную газету «Мужыцкая праўда», пісаў заклікі да бела- рускага сялянства і вершы. Публіцыстыка Каліноўскага, нягледзячы на рад яе памылковых палажэнняў, абумоўлены адукацыяю акрэсленай палітычнай праграмы,—значная з'ява ў гісторыі беларускай лі- таратуры. Асноўным зместам літаратурнай работы Каліноўскага былі шчырая любоў да працоўнага чалавека, няневісць да царскага сама- дзяржаўя і памешчыкаў, крытыка царскага маніфеста, рэкрутчыны, заклікі да «людю беларускага», «мужыцкага народа» «з цвёрдай верай за сваё стаяць».

Дзейная сіла заклікаў і пісьмаў Каліноўскага заключалася ў тым, што яго заклікі адпавядалі жыццёвым патрабаванням сялянскіх мас— патрабаванням зямлі і волі.

Папулярнасці заклікаў Каліноўскага ў народзе садзейнічала так- сама іх форма: яны напісаны жывой «мужыцкай» мовай, у форме злос- най сатыры на памешчыкаў, цара і яго слуг.

Паэт Францішак Казіміравіч Багушэвіч (1840—1900 гг) нарадзіўся ў сям'і дробнага шляхціча ў Ашмянскім павеце, Віленскай губерні. Па скончэнні гімназіі ў 1861 годзе паступіў у Пецербургскі ўніверсітэт на фізіка-матэматычны факультэт. У 1863 годзе прымаў удзел у паўстанні, быў ранены. Ратуючыся ад праследванняў царызма, Багушэвіч

шэвіч пасяліўся ў Нежыне, дзе у 1868 годзе скончыў юрыдычны ліцэй. Паэтычнай творчасцю пачаў займацца з юнацкіх гадоў. Большасць яго твораў распаўсюджвалася ў рукапісах. Першы зборнік «Дудка беларуская» за подпісам Мацея Бурачка вышаў з друку ў Кракаве ў 1891 годзе. Другі зборнік «Смык беларускі»—вышаў у Пазнані ў 1894 годзе пад псеўдонімам «Сымон Рэўка з-пад Барысава».

Пасля смерці паэта, у 1907 годзе, беларускае выдавецтва таварыства «Загляне сонца і ў наша ваконца» надрукавала трэцяе выданне «Дудкі беларускай» і другое выданне «Смыка беларускага». Пецербургскі камітэт па справах друку, пракурор і судовая палата наклалі на творы Багушэвіча арышт з прыцягненнем аўтара (памёршага 8 гадоў назад) і выдавецтва да крымінальнай адказнасці. Дазнанне па гэтай спраўе цягнулася 3 гады.

Асноўнай прычынай праследвання твораў Багушэвіча з боку царызма было тое, што яго вершы, як пісала пракурору Пецербургскай судовай палаты Галоўная ўправа па справах друку,—мелі мэтай «паказаць беларуса пакутуючым ад самавольства ўладаў». «Узбуджалі рэзкую лютую варожасць не толькі да асобных прадстаўнікоў улады, але і наогул да ўсяго кіруючага класа, як зусім нягоднага і непатрэбнага і апіраючагася на законы, быццам-бы несправядлівых і неадпавядаючых інтэрэсам сялянскіх мас». Характарыстыка найбольш соцыйльна завостраных вершаў Багушэвіча завяршалася патрабаваннем канфіскацыі вышаўших кніг.

Ф. К. Багушэвіч з'яўляецца прадстаўніком дэмакратычнага напрамку. У лепшых сваіх творах паэт змагчымай для таго часу адкравеннасцю выразіў соцыйльныя і нацыянальныя патрабаванні беларускага народа ў беларускай літаратуры. Паэзія Багушэвіча народная і па форме і па зместу.

Светапогляд і літаратурна-эстэтычныя погляды Багушэвіча склаліся ў дамаркісцкі перыяд пад уплывам рускіх дарэволюцыйных дэмакратоў і паэзіі Некрасава і Шэўчэнкі.

Абмежаванасць рэалізма Багушэвіча заключаецца ў аднабаковасці разумення паэтом харектару соцыйльных супярэчнасцей сучаснага яму грамадства. Ён не бачыў класавага расслаення сялянства, не ўсведамляў далейшых шляхоў грамадскага развіцця.

Багушэвіч не мог, з прычыны гістарычных умоў, звязаць лёс сялянскіх мас з роллю пролетарыята. Гэта ў значнай меры абумовіла не-гістарычнае разуменне ім мінулага Беларусі (падтрымка міфа аб «златым веку») і парадзіла ў яго творчасці элементы нацыянальных супрацьстаўленняў.

Сугучнай дэмакратычным матывам паэзіі Багушэвіча была творчасць такіх яго сучаснікаў, як Янка Лучына (І. Неслухоўскі), Гурыновіч і др. Аднак соцыйльная тэма не набывала ў іх такой сілы гучання.

Цікавымі літаратурна-публіцыстычнымі помнікамі гэтай эпохі былі апанімныя творы «Пра багатства ды беднату», «Дзядзька Антон, або гутарка аў усім чыста, што баліць, а чаго баліць невядома», «Гутарка Кузьмы з Апанасам» і інш. У гутарцы «Дзядзька Антон» аў сялянах гаворыцца: «На нас свет стаіць, мы ўсіх кормім, поім, апранаем, усе жывуць з нашай працы». А адносна рэформы 1861 г. тлумачыцца: «Ну, так вы-ж памятаеце, братцы, што гэту вольнасць даў цар не з ласкі, а з мусу».

Акрамя пісьменнікаў-дэмакратаў у беларускай літаратуры канца XIX стагоддзя былі і пісьменнікі рэакцыйнага напрамку, але яны не стварылі значных па мастацкіх якасцях твораў.

Дыдактычныя брашуры ідэолага кансерватыўнага дваранства А. Ельскага і натуралістычныя бытавыя апавяданні Пшчолкі гучэлі

фальшыва і не мелі прыкметнага рэзананса ні ў грамадскім сазнанні, ні ў беларускай літаратуры.

У паслярэформенны перыяд актывізаваліся прапольскія элементы, ахайваючыя ўсё рускае. Ім належаць такія брашуры, як «Крыўда і праўда», «Прадсмертная размова пустэльніка Пятра».

Памешчыцка-манархічныя колы ў Беларусі прабавалі ўздзейніцаць на сялян праз друк на «мужыцкай» мове, што знайшло свой адбітак у брашурах: «Гутарка старога вольніка з новымі, пра іхнюю справу» (Магілёў, 1861 г.), «Прамова Старавойта да сялян аб свабодзе» (Магілёў, 1862 г.).

Такім чынам, складанасць і супяречнасць палітычнага жыцця абу-мовіла складанасць літаратурнага працэса. Аднак для развіцця літаратуры ў Беларусі найвялікшое значэнне мела дзеянасць Багушэвіча і яго паслядоўнікаў. Бязлітасная крытыка ім царызма, буржуазнага суда, рэлігіі, чыноўнікаў, паданая ў выразнай мастацкай форме, сапраўды гаварыла чытачам таго часу, што горкі лёс народа і асобных людзей можна і патрэбна змяніць светлым разумам і цвёрдай воліяй да барацьбы згуртаваных і арганізаваных працоўных мас.

V. БЕЛАРУСКАЯ ЛІТАРАТУРА ЭПОХІ ІМПЕРЫЯЛІЗМА (з канца 90-х гадоў XIX стагоддзя да 1917 г.)

З развіццём капіталізма ў Расіі, з абвастрэннем капіталістычных супяречнасцей рабочы клас становіўся магутнай перадавой кіруючай сілай, здольнай да арганізаванай, рэволюцыйнай барацьбы. У прадмове да рускага выдання «Комуністычнага маніфеста» Маркс і Энгельс пісалі: «Расія прадстаўляе сабою перадавы атрад рэволюцыйнага руху Еўропы».

«Расія стала ачагом ленінізма, а правадыр рускіх комуністаў Ленін—яе стваральнікам»,—гаварыў таварыш Сталін («Пытанні ленінізма»). Рабочы рух у Беларусі быў неразрыўна звязан з рабочым рухам усёй Расіі.

Рэвалюцыя 1905—1907 гадоў была адзінай рэвалюцыяй на ўсёй тэрыторыі царскай Расіі. Яна прабудзіла працоўныя масы Беларусі і ўзняла іх на агульную барацьбу супроць самадзяржаўя. Пры гэтым нацыянальны рух у Беларусі, як і на Украіне, да гэтага часу яшчэ не вычарпаў сябе. «Айчына,—пісаў Ленін,—тут яшчэ не праспівала ўсёй сваёй гістарычнай песні. «Абарона айчыны» яшчэ можа быць тут абаронай дэмакратыі, роднай мовы, палітычнай свабоды»... (Ленін, Зб. Твораў, т. XIX, стар. 204).

Арганізаторам вызваленчай барацьбы працоўных мас у Беларусі, як і ва ўсёй Расіі, была большэвіцкая партыя Леніна—Сталіна. Вучні Леніна і Сталіна, дзейнічаўшы ў Палескім і Паўночна-Захаднім камітэтах РСДРП (перед Каstryчнікам 1917 г. у Беларусі працавалі М. В. Фрунзе, Л. М. Кагановіч, А. Ф. Мяснікоў і інш.), кіравалі барацьбой за соцыяльнае і нацыянальнае вызваленне працоўных мас Беларусі, выкryвалі здрадніцкую дзеянасць эсэраў, меншавікоў, нацыяналістаў, БГС, Бунда, паалейцыяністаў, растлумачвалі прычыны паражэння рэвалюцыі 1905 г. і вялі працоўныя масы да новай пераможнай соцыялістычнай рэвалюцыі ў Расіі.

Таварыш Сталін пісаў:

«1905 год не прайшоў дарэмна: рэшткі прыгоннага ладу ў вёсцы атрымалі яшчэ адзін удар. Рад ураджаяў пасля галадовак і наступіўшы потым прамысловы ўздым рушылі ўперад капіталізм. Дэферэнцыяція ў вёсцы і рост гарадоў, развіццё гандлю і шляхоў зносін зрабілі вялікі крок наперад. Гэта асабліва правільна адносна ўскрайні. Але гэта

не магло не паскорыць працэса гаспадарчай кансалідацыі нацыянальнасцей Расіі. Апошняя павінны былі прыйсці ў рух.

У тым-жа напрамку прабуджэння нацыянальнасцей дзеянічаў наладжаны за гэты час «канстытуцыйны рэжым». Рост газет і наогул літаратуры, некаторая свобода друку і культурных установ, рост народных тэатраў і г. д., бясспрэчна, садзейнічалі ўмацаванню «нацыянальных пачуццяў». Дума з яе выбарчай кампаніяй і палітычнымі групамі дала новыя магчымасці для ажыўлення нацый, новую шырокую арэну для мабілізацыі апошніх» (Сталін, Творы, т. II, стар. 290—291).

У Беларусі 1 верасня 1905 года выходіць на беларускай мове, першая легальная беларуская газета «Наша доля». Амаль кожны нумар газеты канфіскоўваўся паліцыяй. На шостым нумары (які вышаў 1 снежня 1905 года) газета была забаронена ўрадавай цэнзурай. У 1906 годзе ў Пецербургу засноўваецца «Беларуская выдавецкая суполка»—«Загляненіе сонца і ў наша ваконца». Таварыства выдае творы беларускіх пісьменнікаў і папулярную асветніцкую літаратуру.

У пачатку 1906 года засноўваецца выдавецтва таварыства ў горадзе Вільна («Наша хата»), а затым у Мінску («Мінчук»), Полацку і іншых гарадах Беларусі. Выдаюцца Беларускія часопісы: месячнік для моладзі «Лучына», сельскагаспадарчы часопіс «Саха» і інш.

З 10 лістапада 1906 года ў горадзе Вільна пачала выдавацца легальная беларуская газета «Наша ніва», якая праіснавала да сярэдзіны 1915 года.

«Наша ніва» была газетай буржуазна-ліберальнага напрамку. Вырашэнне задач буржуазна-дэмакратычных пераўтварэнняў, у тым ліку і вырашэнне нацыянальнага пытання, мыслілася кіраунікамі «Нашай нівы» шляхам дробных ліберальных рэформ у рамках самадзяржаўя.

Эканамічная, соцыяльна-палітычная, як і нацыянальная і культурная «праграмы» «Нашай нівы»—гэта ўмераныя і тыповыя праграмы нацыянал-лібералізма, буржуазнага рэфармізма. Кірауніцтва газеты прапаведвала шкодную нацыяналістычную тэорию бяскласавасці беларускага народа.

Беларускія нацыяналісты ўсяляк імкнуліся прадставіць «Нашу ніву» як рэволюцыйную газету і тым самым прыніжалі ролю і значэнне нашай партыі ў гісторыі вызвалення беларускага народа.

Большэвіцкая партыя, будучы арганізаторам і кірауніком рэvolutionай барацьбы, з'яўлялася адзіна паслядоўным барацьбітом за сапрэды дэмакратычнае перадавое народнае мастацтва і літаратуры ўсіх нацыянальнасцей Расіі.

У дні рэvolutionай ўздыму 1905 года быў надрукован артыкул Леніна «Партыйная арганізацыя і партыйная літаратура», у якім з асаблівай выразнасцю вырашан ленінскі прынцып партыйнасці літаратуры.

Артыкул Леніна «Партыйная арганізацыя і партыйная літаратура», у якім закладзены ідэалагічныя асновы соцыялістычнага мастацтва, адыграў выключна важную ролю ў развіцці рэvolutionай літаратуры прыгнечаных народаў Расіі.

Вакол большэвіцкай партыі і органаў пролетарскага друку («Звязда», «Праўда») группавалася і з'ядноўвалася ўсё тое лепшае, здаровае і прагрэсіўнае, што мелася ў асяроддзі мастацкай інтэлігенцыі таго часу. Перад пролетарскай літаратурай стала задача ўздзейнічання і кірауніцтва дэмакратычнай літаратурой. Вялікі пролетарскі пісьменнік А. М. Горкі аб'ядноўваў прагрэсіўных дэмакратычных пісьменнікаў вакол выдавецтва «Знаніе», выхоўваючы іх, уважліва сачыў за іх творчым ростам. Сваёй рэvolutionай дзейнасцю і выдатнай творчасцю А. М. Горкі рабіў велізарны і плённы ўплыў на развіццё прагрэсіўнай дэмакратычнай беларускай літаратуры.

Уздым рэволюцыйнага руху ў Расіі і ў Беларусі абумовіў адносна хуткае і плённае развіццё беларускай літаратуры. Паявіліся новыя таленты з народа, якія сваёй творчасцю вызначылі новы рэволюцыйна-дэмакратычны напрамак у беларускай літаратуры. Узначальвалі гэты новы напрамак Янка Купала і Якуб Колас. У супрацьвагу дэкларацыі «Нашай нівы», якая заяўляла: «Не думайце, што мы хочам служыць ці адным панам, ці адным мужыкам. Не, ніколі не! Мы будзем служыць усіму пакрыўджанаму беларускаму народу...», — Янка Купала пісаў: «Я не для вас, паны, о не!». Купала і Колас змагаліся супроты зрадніцкай устаноўкі нацыяналістычных кіраўнікоў «Нашай нівы» на пры-мірэнне класавых супяречнасцей у беларускай нацыі.

Вялікі заснавальнік пролетарскай літаратуры А. М. Горкі быў настаўнікам і лепішым сябрам беларускіх дэмакратычных пісьменнікаў. А. М. Горкі першым з рускіх пісьменнікаў заўважыў і высока ацаніў сліу і значэнне паэтычнага талента Я. Купалы і Я. Коласа.

Беларуская рэволюцыйна-сялянская літаратура развівалася пад уздзеяннем пролетарскага руху, пад ідэйным уплывам А. М. Горкага.

У эпоху імперыялізма і пролетарскіх рэволюцый выразна выявіліся прызнакі крызіса і разлажэння буржуазнай культуры. На свет выплылі сімвалісты, імажыністы, дэкадэнты ўсіх масцей, якія адмаўляліся ад народа, усхвалялі тэзіс «мастакства для мастакства», прапаведвалі безідэйнасць у літаратуры, прыкрашвалі сваё ідэйнае і маральнае разлажэнне пагоняй за прыгожай формай без зместу. Усіх іх аб'ядноўваў звярыны страх перад наступающей пролетарскай рэволюцыяй (А. Жданаў).

У барацьбе з рэакцыйнымі плынямі буржуазна-дваранскай літаратуры рос і ўмацоўваўся асноўны напрамак у беларускай мастактай літаратуры пачатку XX стагоддзя — рэволюцыйна-дэмакратычны напрамак крэтычнага рэалізма.

ДЭМАКРАТЫЧНАЯ ЛІТАРАТУРА

На чале беларускай рэволюцыйна-дэмакратычнай літаратуры як яе заснавальнікі і тварцы сталі Янка Купала і Якуб Колас. Бліжэйшым іх саратнікам была паэтэса Элаіза Пашкевіч (Цётка).

Янка Купала (Іван Дамінікавіч Луцэвіч) нарадзіўся ў 1882 годзе. Бацька Купалы паходзіў з дробных засценковых арандатараў, выгнаных князем Радзівілам са сваёй зямлі. З маладых год бацька працаў на арандаванай зямлі. Гэты-ж лёс выпаў на долю і Янкі Купалы. Пасля смерці бацькі, малодшага брата і двух сясцёр Купала кінуў сельскую гаспадарку і працаў на півавараных заводах. Затым служыў у Віленскай бібліятэцы «Знаніе». Пасля, ужо будучы паэтам, некоторы час рэдагаваў «Нашу ніву». Бурныя падзеі рэволюцыі 1905—1907 гадоў высунулі Янку Купалу ў перадавыя рады барацьбітую за соцыяльнае і нацыянальнае вызваленне.

З першых кроекі сваёй творчасці ён стаў вядомым у народзе паэтам-рэволюцыянерам, як ахаректарызаваў яго пазней Горкі.

Рашающим фактам у фармаванні светапогляду і творчасці Я. Купалы былі: рэволюцыйна-вызваленчая барацьба беларускіх народных мас, перадавая руская класічная літаратура і, перш за ўсё, творчасць вялікага сябра беларускай літаратуры — Максіма Горкага. А. М. Горкі быў першым перакладчыкам Купалы на рускую мову.

У прамове на ўрачыстым паседжанні, прысвечаным 35-годдзю сваёй творчасці, Купала заявіў: «У сваім сэрцы я на працягу доўгіх год захоўваю чысцейшую і бязмежную любоў да вялікага рускага народа і яго геніяльнага пісьменніка Аляксея Максімавіча Горкага, які ў тыя

хмурныя часы заўважыў маю песню. Глыбока расчуліў мяне тады цёплы водзыў Аляксея Максімавіча і яго пераклад верша «А хто там ідзе?».

Паяўленне ў літаратуры Горкага стала новым этапам у мастацкім развіцці чалавечства. Творчасць Горкага не толькі сінтэз усяго лепшага, што было створана ў галіне культуры ў папярэднія эпохі, але і тое якасна новае, што ўнесла ў літаратуру эпоха рэвалюцыйнай барацьбы рабочага класа. Творчасць Горкага праклала новыя шляхі развіцця рускай рэвалюцыйнай літаратуры, літаратуры народаў СССР і ўсяго свету.

Асноўнымі тэмамі паэзіі Янкі Купалы ў дарэвалюцыйныя гады былі — жыццё, праца, быт і барацьба працоўных мас беларускага сялянства супроць царызма, памешчыкаў і капиталістаў. Класавая супярэчнасць буржуазнага грамадства і народная барацьба з самадзяржав'ем, памешчыкамі і капиталістамі знайшлі свой праўдзівы адбігак у творах Купалы («Мужык», «Для кавалка хлеба», «Вось тут і жыві», «Там», «Перад вісельняй», «З песень аб бітвах» і інш.). Заклік да рэволюцыйнага звяржэння самадзяржав'я, да рэволюцыйнага паўстання гроздна гучыць ва ўсей дарэвалюцыйнай грамадска-палітычнай лірыцы Купалы. Соцыяльнае вызваленне беларускага народа было арганічна звязана з барацьбой за нацыянальнае яго вызваленне. Патрыятычная тэма ў сілу, гэтага займае ў творчасці Купалы адно з відных месц.

Шчырымі і глыбокімі пачуццямі любві і павагі да вялікай рэвалюцыйнай Расіі, вялікага і герайчнага рускага народа прасякнуты лепшыя творы Я. Купалы («Выйдзі», «Перад вісельняй», «Там» і іншыя). Многа задушэўных песень-дум прысвяціў Купала роднай сястры Украіне і яе геніяльнаму паэту Тарасу Шэўчэнку.

Асноўнымі героямі Купалы з'яўляюцца людзі падняволнай працы і ўпорнай барацьбы за свабоду («за праўду») — гэтыя сапраўдныя герой жыцця, людзі з высокароднымі ідэаламі, цвёрдай волій і непахиснай верай у сілы народа, у яго лепшаше будучае («Курган», «Бандароўна» і інш.).

Аднак паэту ўласцівы былі і асобныя памылкі нацыяналістычнага характару. Яны тлумачацца як класавай абмежаванасцю яго света-погляду ў той час, так і ўплывам на яго «нашаніўскага» акружэння.

Асноўным лірычным героем Купалы з'яўляецца чалавек з працоўнага народа, узброены пачуццем высокай чалавечай вартасці, любві да свабоды, дэмакратычным патрыятызмам, вострай класавай нянявісцю да ворагаў народа, здольны на любыя подзвігі і смерць у імя свабоды народа.

Сам Купала — гэта высокаадароны народны паэт, які ўзняўся да ўзроўню буйнейшых паэтаў Советскага Саюза. Купала быў паэтам-натхнителем, вялікім майстром ва ўсіх паэтычных жанрах. Яго паэмы «Курган», «Бандароўна», «Магіла льва», «Адвечная песня», п'еса «Раскіданае гняздо» — яскрава адлюстроўвалі барацьбу беларускага і ўкраінскага народа супроць сваіх прыгнітальнікаў, а па сваёй паэтычнай форме з'яўляюцца лепшымі ўзорамі паэтычных твораў. Рэалістычныя п'есы Янкі Купалы зрабілі велізарны ўплыў на развіццё тэатральнай справы ў Беларусі. Разам з Якубам Коласам Янка Купала быў заснавальнікам сучаснай беларускай літаратурнай мовы.

Якуб Колас (Канстанцін Міхайлавіч Міцкевіч) нарадзіўся ў 1882 годзе ў сям'і безземельнага селяніна-лесніка. Пасля сканчэння ў 1902 годзе настаўніцкай семінарыі ў Нясвіжы Канстанцін Міхайлавіч працаў сельскім настаўнікам у Палессі. У цесных зносінах з народам фармавалася вострая нянявісць пісьменніка да царызма і эксплаатацый. Рэвалюцыю 1905 года Колас з захапленнем вітаў у сваіх вершах і практична прымаў удзел у вызваленчай барацьбе свайго народа. Тры гады

знаходзіўся паэт у астрозе за антыўрадавую дзеянасць і рэволюцыйную творчасць. Пасля выхаду з астрога быў пазбаўлен правы працаўца ў школе. Але рэпрэсіі царызма не зламалі Коласа. Ён яшчэ актыўней стаў весці барацьбу супроты царызма.

Якуб Колас—пісьменнік, грамадскі работнік. Апрача мастацкіх твораў у вершах, прозе і драме, Колас напісаў вялікую колькасць публіцыстычных і крытычных артыкулаў. Яму належала навукова-даследчая і метадычная працы. Колас вядзе вялікую працу па выхаванню літаратурных кадраў ва ўмовах БССР.

Само жыццё, соцыяльна-гістарычныя падзеі, праца, быт і норавы беларускага народа,—вось што з'яўлялася крыніцай натхнення і матэрыялам разнабаковай і багатай творчасці Якуба Коласа.

Паэтычная школа Янкі Купалы і Якуба Коласа фармавалася пад уплывам вялікіх рускіх пісьменнікаў Пушкіна, Гогаля, Некрасава, Горкага. Аб значэнні Горкага Колас пісаў: «Яго апавяданні былі такія новыя, такія свежыя і яркія. Жывая крыніца, сіла і прыгожасць рускай мовы, незвычайнасць герояў у горкаўскіх апавяданнях, іх пратест і шуканні запаміналіся моцна і надоўга. Імя Максіма Горкага стала майм літаратурным сцягам. Яго апавяданні ўздымалі дух, раскрывалі нейкі новы свет, які ідзе на змену старому, абуджалі творчую думку і лепшыя чалавечыя пачуцці» («Правда», 18 ліпеня 1940 года).

Багаты беларускі фальклор, які ўвабраў у сябе вялікі гістарычны і жыццёвы вопыт працоўнага народа, быў і застаецца для Якуба Коласа вечна жывой сілай і невычарпалынай крыніцай натхнення.

Творчасць Якуба Коласа, асабліва ў такіх паэтычных узорах, як «Новая зямля», «Сымон Музыка» і інш.,—своесаблівая паэтычная энцыклапедыя жыцця беларускага народа. Побач з малюнкамі жыцця, быту і герайчнай барацьбы працоўных мас за сваё разнявольванне паэт даў цудоўныя пейзажныя малюнкі Беларусі.

Якуб Колас, будучы мастацкім выразіцелем дум і спадзяванняў народа, паэтызуючы лепшыя рысы беларуса-селяніна, яго высокую маральнасць, працавітасць і вальнадумства, адвечную дружбу з рускім народам, ваяўнічасць у барацьбе супроты іншаземных захопнікаў і царызма,—ніколі не замазваў у ім яго кансерватыўныя бакі: абмежаванасць яго дарэволюцыйнага светапогляду, прыватнаўласніцтва тэндэнцыі, цемру, забітасць.

Пракладаючы новыя шляхі ў беларускай мастацкай літаратуры, Якуб Колас выявіў сябе як наватар і ў галіне літаратурных жанраў, паэтычнай тэхнікі, стылю. Жанры яго дарэволюцыйнай творчасці вельмі разнастайныя. Ён пісаў вершы, паэмы, песні, байкі, вострыя палітычныя памфлеты супроты цара і яго антынароднай палітыкі, нарысы, апавяданні, юмарэскі, навелы, аповесці. Колас з'яўляецца заснавальнікам рамана ў беларускай літаратуры.

Народнасць дарэволюцыйнай творчасці Коласа—у перадавой палітычнай ідэйнасці, рэволюцыйнай накіраванасці, разважлівым рэалізме, глыбокім психалагізме харектараў людзей, у мастацкай дасканаласці яго паэтычных твораў.

У совецкіх умовах Якуб Колас стаў адным з буйнейшых пісьменнікаў СССР.

Элаіза Пашкевіч (1876—1916) выступала пад псевдонімамі Цётка, Гаўрыла з-пад Полацка, Мацей Крапіўка. Паэтэса Цётка вучылася на філософскім факультэце Львоўскага ўніверсітэта. Вяла педагогічную работу; надрукавала «Першае чытанне для дзетак-беларусаў», дзе змясціла і свае творы. Друкавалася Цётка ў розных газетах і зборніках.

Першы зборнік яе вершаў «Хрест на свабоду» вышаў ананімна ў 1906 годзе. Неўзабаве быў выдан другі зборнік вершаў «Скрыпка бе-

ларуская». У прадмове да другога зборніка адкрыта прызнае сябе вучанцай Багушэвіча, гаворачы: «Дзякую табе М. Бурачок, гонар і хвала! А ты, дудка, іграй і мне голас дай!». Уплыў творчасці Горкага сказаўся на такіх яе творах, як «Мора», «Бура», «У дарогу».

Некаторыя вершы Цёткі («Хрест на свабоду», «Суседзям у няволі», «Вера беларуса» і інш.) гучашь як прамы заклік да звязржэння самадзяржаўя, прасякнуты ідэяй адзінства і брацтва з рускім народам. У асобных творах, як напрыклад, «Прысяга над крызвавымі разорамі», яна ўздымалася да разумення перадавой ролі пролетарыята ў вызваленчым руху.

У гады рэакцыі Цётка паступова адыходзіла ад рэволюцыйнай тематыкі, а пазней і зусім ад літаратуры. Памерла ў 1916 годзе Янка Купала, Якуб Колас і Цётка ў сваіх мастацкіх творах эпохі імперыялізма адлюстравалі агульнадэмакратычныя імкненні і спадзяніні шырокіх пластоў беларускага народа.

Творчасць Я. Купалы, Я. Коласа, Цёткі неразрыўна звязана з рэволюцыйнай барацьбой працоўных мас беларускага народа супроць самадзяржаўя, памешчыкаў і капіталістаў. Я. Купала, Я. Колас і Цётка, атрымалі ў спадчыну і развівалі лепшыя дэмакратычныя традыцыі папярэдняй беларускай літаратуры і рускага класічнага рэалізма.

Карэнныя пытанні буржуазна-дэмакратычнай рэволюцыі складаюць праблематыку творчасці Я. Купалы, Я. Коласа і Цёткі. Сялянства, яго жыццё, псіхіка, быт і барацьба—галоўная тэма мастацкай творчасці гэтых пісьменнікаў. Раскрыцце супярэчнасцей: беднасці і багацця, не-прыміримасць інтэрсаў памешчыка і селяніна, народа і самадзяржаўя, гнеўны пратест супроць эксплаатацыі, соцыяльнага і нацыянальнага ўціску, заклік да агульнанароднай рэволюцыі і г. д.—асноўныя і найбольш харектэрныя матывы творчасці Я. Купалы, Я. Коласа і Цёткі.

У сваіх найбольш значных творах Янка Купала, Якуб Колас і Цётка рэалістычна паказалі жыццё беларускіх народных мас пад гнётом цара, памешчыкаў і капіталістаў. Выхад з соцыяльной няволі, яны бачылі ў рэволюцыйным пераўтварэнні рэчаіснасці, у знішчэнні самадзяржаўя. У сваіх лепшых творах яны заклікалі да рэволюцыйнага ўзброенага паўстання супроць царызма. Апявалі інтэрнацыяналістичную згуртаванасць рускага і беларускага народаў у іх сумеснай вызваленчай барацьбе («Там» Я. Купалы, «Прысяга над крызвавымі разорамі» Цёткі).

Я. Купала, Я. Колас і Цётка стварылі вобраз вольналюбівага беларускага народа, па-майстэрскі паказалі новыя, народжаныя рэволюцыйнай эпохай, асаблівасці нацыянальнага харектару беларуса (рэволюцыйная актыўнасць, прага да барацьбы, вера ў перамогу соцыяльной справядлівасці і г. д.: «Раскіданае гняздо» Я. Купалы, «Мужык» Я. Коласа, «Вера беларуса» Цёткі і інш.). Іх творы сагрэты, любою і павагай да працы, да чалавека працы, верай у рэволюцыйныя здольнасці народа, глыбокім дэмакратызмам, пафасам рэволюцыйнага адмаўлення соцыяльнага і нацыянальнага ўціску.

Рэволюцыйныя пісьменнікі стварылі многагранны вобраз «роднага краю» («Маладая Беларусь» Я. Купалы, «Родныя вобразы». Я. Коласа, «З чужыны» Цёткі).

Творы Я. Купалы, Я. Коласа і Цёткі сагрэты, шчырымі пачуццём любvi і самаадданасці Радзіме. Гарачая любоў да Радзімы, да народа спалучающа ў іх творах з няяўісцю да дзяржаўна-палітычнага ладу царызма і грамадскім парадкам таго часу.

Рэалізму Я. Купалы, Я. Коласа і Цёткі ўласцівы жыццесвярджальны пафас. Адсюль як вынік—імкненне рэволюцыйна-дэмакратычных пісьменнікаў да замалёвак светлых, моцных, валявых і герайчных ха-

рактараў («Гусляр» Я. Купалы), «Будзь цвёрды» Я. Коласа, «Вера беларуса» Цёткі і інш.).

Дэмакратычныя пісьменнікі крытычнага рэалізма праўдзіва адлюстравалі ў сваіх творах усенародную барацьбу супроты самадзяржаўя. Але яны не бачылі і не разумелі тады яшчэ гістарычнай ролі пролетарыата як гегемона ў вызваленчай барацьбе народных мас. Ім уласцівы дробнабуржуазныя ваганні і непаслядоўнасць у рэволюцыйнай барацьбе (спад рэволюцыйных настроў у творчасці Цёткі ў первяд 1909—1914 гг.).

У творчасці Я. Купалы, Я. Коласа і Цёткі знайшоў сваё глыбокое адлюстраванне супярэчлівы працэс развіцця буржуазна-дэмакратычнай рэволюцыі ў Беларусі, яго моцныя і слабыя бакі. Іх творчасць адыграла важную ролю ў справе ўзняцця класавай і нацыянальной свядомасці дэмакратычных мас і ў развіцці перадавой грамадской думкі ў Беларусі.

Да віднейшых прадстаўнікоў прагрэсіўна-дэмакратычнай літаратуры разглядаемага перыяду адносяцца Максім Адамавіч Багдановіч (1891—1917). М. Багдановіч—таленавіты і высока культурны беларускі паэт, літаратурны крытык і публіцыст. Нарадзіўся і выхаваўся ў перадавой, адукаванай дэмакратычнай сям'і народнага настаўніка, вядомага беларускага этнографа і фалькларыста Адама Юр'евіча Багдановіча. Сям'я Багдановіча была ў сваяцкіх адносінах з М. Горкім. Творчасць А. М. Горкага зрабіла вялікі ўплыў на фармаванне М. Багдановіча, як пісьменніка («Мадонна», «Над морам» і інш.).

Дома і ў Яраслаўскім юрыдычным ліцэі М. Багдановіч атрымаў выдатную літаратурную адукацию. Ведаў добра да дзесяці замежных моў. Чытаў і перакладаў на беларускую мову Анакрыёна, Феакрыта, Пушкіна, Шэўчэнку, Гейне, Шылера, Бадлера і інш. Славянскім мовамі валодаў дасканала. Акрамя беларускай, пісаў на рускай і ўкраінскай мовах.

Уступіўшы на літаратурнае поле дзеянасці ў гады рэакцыі, Багдановіч, настойліва перамагаючы хваробу «ганебнага дзесяцігоддзя ў літаратуры», чужы ўплыў дэкадэнтаў, упэўнена ішоў да рэалізма, народнасці і пры ўсіх сваіх памылках застаўся на дэмакратычных пазіцыях. У вершы «Чытаю я часопіс сучасны» Багдановіч праіранізаваў над устарэлай модай «сімвалічнага рамантызма». Багдановіч змагаўся за рэалістычнае, мастацкае дасканалае мастацтва. У артыкуле аб вялікім рускім кампазітару Мусаргскім ён пісаў: «Усякі сапраўдны мастак мог быць толькі рэалістам.

За дзесяць гадоў літаратурнай творчасці ён выдаў адзін зборнік «Вянок», 1913 год. Поўны двухтомны зборнік яго твораў вышаў толькі пры совецкай уладзе.

Багдановіч, творча выкарыстоўваючы багацейшы вопыт сусветнай літаратуры, стварыў многа нацыянальна яркага, пашырёв круг тэматыкі, матываў і жанраў беларускай паэзіі. Паэт прарабіў вялікую і плённую работу па ўдасканаленню беларускага верша, асабліва ў галіне строфікі, узняўшы яго да лепшых узороў рускай і сусветнай паэзіі. Якуб Колас спрэядліва заўважыў, што «Максім Багдановіч па праву заняў пачэснае месца ў нашай маладой паэзіі як высока таленавіты паэт і майстрап паэтычнай формы. Сярод беларускіх паэтаў Максім Багдановіч вылучаўся глыбокай і шырокай адукаций, тонкім разуменнем і пачуццём паэзіі... Памёр Максім Багдановіч зусім малады, у росквіце свайго паэтычнага дару. Але і тое, што напісаў ён за сваё кароткае жыццё, ставіць яго ў першыя рады нашых лепшых пеесніроў». Аб крытычных працах паэта Якуб Колас гаворыць: «Максім Багдановіч быў і менш таленавітым літаратурным крытыкам. Яго артыкулы ў гэтай

галіне здзіўляюць сталасцю думкі, глыбокім пранікненнем у сутнасць паэтычных твораў». («Выдатны паэт і крытык», «Лім», 24 мая 1947 г.).

Да дэмакратычнага напрамку належыць і творчасць З. Бядулі. Змітрок Бядуля-Ясакар выступіў у беларускай літаратуры таксама ў эпоху рэакцыі. У 1913 годзе вышаў першы зборнік літаратурных імпрэсій З. Бядулі «Абрэзкі». У 1922 годзе быў надрукаваны першы зборнік прозы пісьменніка «На зачарованых гонях».

У апавяданнях і некаторых лірычных імпрэсіях З. Бядуля паказаў малюнкі сялянскай беднасці і непісьменнасці; ён рэалістична паказаў, як капіталістичная рэчаінсць прыгнятае і калечыць асобу чалавека. Але пісьменнік не паказаў актыўнага ваявога пачатку, ў чалавеку. Адсутнасць сувязі З. Бядулі з рэвалюцыйным рухам садзейнічала ўплыву на яго творчасць буржуазна-нацыяналістичнай ідэалогіі і рэакцыйных пльняў дваранска-буржуазнай літаратуры. Акрамя таго, «мёртвае мора талмудскіх навук» і «дзікі рэлігійны фанатызм», як адзываўся пасля сам пісьменнік аб сваім навучанні ў хэдары і ешыбоце,— рабілі ўплыв на сістэму яго паэтычных вобразаў. Вось чаму дарэволюцыйная творчасць З. Бядулі, моцная ў сваёй дэмакратычнай мэтанакіраванасці, нясе, аднак, на сабе груз уплыву дэканцтва і буржуазна-нацыяналістичнай ідэалогіі.

У русле прагрэсіўна-дэмакратычнай літаратуры развівалася творчасць А. Гурло, Я. Журбы, К. Буйла і інш.

Творчасць прагрэсіўна-дэмакратычных пісьменнікаў крытычнага рэалізма адыграла значную становую ролю ў вызваленчай барацьбе працоўных мас беларускага народа.

Буржуазна-нацыяналістичная літаратура

Няздольнасць беларускай буржуазіі да культурнай творчасці відаець з того, што яна не вылучыла з свайго асяроддзя ні аднаго больш ці менш значнага пісьменніка, які пакінуў-бы глыбокі след у беларускай літаратуры. Нават найбольш таленавіты з іх Ядвігін Ш.—прадстаўнік буржуазна-ліберальнага напрамку, у некаторай меры адлюстраўшы ў сваіх апавяданнях цяжкае становішча гарадскіх нізоў і сялянства,— усё-ж у большасці твораў не пайшоў далей натуралістичных замалёвак і пераробкі народных анекдотаў дыдактычнага характару.

Істотнымі рысамі творчасці буржуазна-нацыяналістичных пісьменнікаў (А. Гарун, Леўчык, М. Арол, А. Зязюля і інш.) з'яўляюцца: адмаўленне і няnavісць да рэвалюцыі, пропаведзь культурніцтва і «дробных рэформ» у вырашэнні соцыяльных і нацыянальных проблем, высоўванне на першы план вузка-нацыянальных тэм і прапаганда нацыяналістичных ідэй, індывідуалістичныя і рэлігійна-містычныя настроі, матывы песімізма, абстрактнае апяянне «роднага краю» і г. д.

Найбольш тыповым прадстаўніком буржуазна-нацыяналістичнай літаратуры з'яўляецца Алесь Гарун. У яго паэзіі ва ўтончанай форме культывуюцца ідэі буржуазнага нацыяналізма. Яна прасякнута матывамі містыкі і песімізма. Хлуслівая пропаведзь «гармоніі інтэрэсаў»— асноўны матыв лірыкі Ал. Гаруна.

Творы дваранскіх пісьменнікаў гэтага часу (А. Ельскі, А. Арлоўскі) адзначаны моцнай крайній няnavісцю да рэвалюцыі, рэлігійнасцю, усхваленнем самадзяржаўя, пропаведдзю пакорнасці і г. д.

ЗАКЛЮЧЕННЕ

Рабочы клас у Беларусі да Каstryчніцкай рэвалюцыі не паспеў стварыць сваёй пролетарскай літаратуры, выпрацаваць яе стыль і напрамак. Беларуская рэвалюцыйна-пролетарская літаратура гэтага часу выражалася ў фабрычна-завадскім фальклоры, рабочых пракламацыйах.

і ў той рэволюцыйнай і нарысавай публіцыстыцы, якая распаўся дзялілася мясцовымі камітэтамі РСДРП. Горкі быў буравеснікам не толькі для рускіх пролетарыяў, але і для рабочых іншых нацыянальнасцей царскай Расіі. Адноўка з іншымі рабочымі Расіі ідэйна-мастака выхоўвала беларускі пролетарыят і выражала яго інтарэсы паэзія цэнтральных органаў комуністычнай партыі—«Звязды» і «Праўды» і іншых выданняў нелегальнага рабочага друку.

Такім чынам, асноўныя працэсы і тэндэнцыі, якія былі характэрны для рускай дарэволюцыйнай літаратуры, былі ўласцівы і беларускай літаратуры таго-ж часу, але яны мелі і свае характэрныя рысы, якія былі абумоўлены своеасаблівасцю гісторычнага развіцця грамадска-класавай барацьбы ў Беларусі. Версія беларускіх буржуазных нацыяналістаў аб «адзіным патоку» ў развіцці беларускай літаратуры, з яе надкласавай самабытнасцю, суцэльнім «мужыцкім» дэмакратызмам, з'яўляецца антывануковай, палітычна-шкоднай.